

साईं प्राणनि खां नितु प्यारो आ।

मुहिंजो जीवन जीय जियारो आ॥

तवहां जे दर्शन सां मुहिंजी दिलि थी ठरे।

जणु अमृत जो मिठो मींहु थो झरे।

मुहिंजे अखिड़ियुनि जो त उजारो आ॥

प्रभु कथा जे रस जा भण्डार धणी।

प्रेम पारसु तूं साईं शील मणीं।

तवहां जो जिति किथि जस जो नारो आ॥

करे भक्तनि जी कथा प्रेम भरी।

लाती जिति किथि आहे रस जी झरी।

रस राह जो तूं रिझि वारो आं॥

तवहां जी हर हंधि हाकिम हाक हली।

आहे जती जोधो साईं शेरु बली।
साईं साहिब जो जै जैकारो आ॥

राम श्याम जूं मधुर कथाऊं करे।
जिन खे बुधी जीवनि जो मनु थो ठरे।
वजायो (श्री) राधा नाम नगारो आ॥

रातियूं जागी युगल जो जसु गाईं।
उहा कथा करीं जेका दिलि ध्याईं।
सभ सन्तनि में साईं सोभारो आ॥

चिरजीओ सदां मैगसि चन्द्र मिठा।
प्रभु कृपा जा माणीं शल दींह सुठा।
सदां रीधो दशरथ दुलारो आ॥